

32006R1739

25.11.2006

IL-ĠURNAL UFFIĊJALI TA' L-UNJONI EWROPEA

L 329/3

REGOLAMENT TAL-KUNSILL (KE) Nru 1739/2006

tat-23 ta' Novembru 2006

Li jtemm r-reviżjoni parzjali *ad interim* tal-miżuri kontra *d-dumping* applikabbli għall-importazzjoni ta' silikon li joriġina mill-Federazzjoni Russa

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' *dumping* minn pajjiżi mhux membri tal-Komunità Ewropea ("ir-Regolament bażiku") ⁽¹⁾, u b'mod partikolari l-Artikolu 11(3) tiegħu,

Wara li kkunsidra l-proposta mressqa mill-Kummissjoni wara li kkonsultat lill-Kumitat Konsultattiv,

Billi:

1. IL-PROCĊEDURA

1.1 Investigazzjonijiet preċedenti u miżuri eżistenti

(1) Bir-Regolament (KE) Nru 2229/2003 ⁽²⁾ kien gie impost dazju definittiv kontra *d-dumping* fuq importazzjonijiet tas-silikon li joriġinaw mir-Russja. Ir-rata tad-dazju definittiv kontra *d-dumping* applikabbli għal importazzjonijiet mill-SKU LLC, Sual-Kremny-Ural, Kamensk, ir-Reġjun Ural, ir-Russja u l-kumpannija relatata tagħha ZAO KREMNY, Irkutsk, ir-Reġjun ta' Irkutsk, ir-Russja, hija ta' 22,7 %. Il-Kummissjoni, bid-Deciżjoni 2004/445/KE ⁽³⁾, aċċettat l-impenn offrut minn dawk il-kumpanniji.

1.2 Talba għal revizjoni *ad interim*

(2) Fis-6 ta' Frar 2006, il-Kummissjoni rċeviet talba għal revizjoni parzjali *ad interim* skond l-Artikolu 11(3) tar-Regolament bażiku rigward il-miżuri kontra *d-dumping* applikabbli għal importazzjonijiet tas-silikon li joriġina mill-Federazzjoni Russa.

(3) It-talba saret minn SKU LLC, Sual-Kremny-Ural, Kamensk, ir-Reġjun Ural, ir-Russja u l-kumpannija relatata tagħha ZAO KREMNY, Irkutsk, ir-Reġjun ta' Irkutsk, ir-Russja ("l-applikant") u kienet limitata fl-ambitu għad-determinazzjoni tad-*dumping* f'dak li għandu x'jaqsam ma' l-applikant.

(4) It-talba kienet tinkludi prova *prima facie* li ċ-cirkostanzi li abbażi tagħhom il-miżuri eżistenti ġew stabbiliti nbidlu u li dawn il-bidliet huma ta' natura permanenti.

(5) Il-Kummissjoni, permezz ta' avviż ('avviż ta' bidu') pubblikat fil-*Ġurnal Uffiċjali ta' l-Unjoni Ewropea* ⁽⁴⁾, bdiet proċedura ta' analiżi parzjali *ad interim* tal-miżuri kontra *d-dumping* applikabbli għal importazzjonijiet tas-silikon, li attwalment huwa kklassifikat fi hdan il-Kodiċi NM 2804 69 00 u li joriġina mill-Federazzjoni Russa.

(6) Il-Kummissjoni ufficjalment avżat lill-applikant, lir-rappreżentanti tal-pajjiż esportatur u lill-assocjazzjoni tal-produtturi Komunitarji bil-bidu ta' l-investigazzjoni. Il-partijiet interessati ngħataw l-opportunità li jressqu l-fehmiet tagħhom bil-miktub u li jitolbu smiġh fil-limitu taż-żmien stabbilit fl-avviż ta' bidu u ntbagħtu kwestjonarji lill-applikant.

(7) Il-perjodu ta' l-investigazzjoni ("PI") kien mill-1 ta' April 2005 sal-31 ta' Marzu 2006.

2. L-IRTIRAR TAT-TALBA U T-TERMINAZZJONI TAR-REVIŻJONI AD INTERIM

(8) Fid-29 ta' Mejju 2006, jiġifieri qabel il-prezentazzjoni tat-tweġiba għall-kwestjonarju, l-applikant formalment irtira t-talba.

(9) Ġie kkunsidrat jekk ikunx ġustifikat li titkompla l-investigazzjoni *ex-officio* minkejja l-irtirar imsemmi hawn fuq. Madankollu minhabba li t-talba ġiet irtirata fi stadju bikri ta' l-investigazzjoni, ma kienet disponibbli ebda prova relatata mal-PI kurrenti u ma ntlahqet ebda konklużjoni preliminari f'dan l-istadju li kien jippermetti l-kontinwazzjoni ta' l-investigazzjoni.

(10) L-informazzjoni mogħtija fit-talba ta' l-applikant ma gabet fid-dawl ebda konsiderazzjoni li turi li t-terminazzjoni tar-reviżjoni ma tkunx fl-interess tal-Komunità.

(11) Il-partijiet interessati kollha ġew informati bil-hsieb li jitwaqqaf il-proċediment prezenti. Parti interessata wahda argumentat li l-applikant kien għadu jesperta l-prodott konċernat bi prezzijiet *dumped* fil-KE u li għalhekk l-investigazzjoni għandha tkompli. Madankollu għandu jkun innotat li t-terminazzjoni ta' din l-investigazzjoni ma tirriżultax fl-eliminazzjoni tal-miżura kontra *d-dumping* li hija diġà fis-sehħ sabiex tkun stabbilita mill-ġdid prattika leali ta' kummerċ. Għalhekk, dan l-argument kellu jiġi rifiutat.

⁽¹⁾ ĠU L 56, 6.3.1996, p. 1. Ir-Regolament kif emendat l-aħhar bir-Regolament (KE) Nru 2117/2005 (ĠU L 340, 23.12.2005, p. 17).

⁽²⁾ ĠU L 339, 24.12.2003, p. 3. Ir-Regolament kif emendat l-aħhar bir-Regolament (KE) Nru 821/2004 (ĠU L 127, 29.4.2004, p. 1).

⁽³⁾ ĠU L 127, 29.4.2004, p. 114.

⁽⁴⁾ ĠU C 82, 5.4.2006, p. 64.

- (12) Iż-żewġ partijiet interessati l-oħra ukoll argumentaw favur il-kontinwazzjoni ta' l-investigazzjoni preżenti sabiex jitnehhew il-miżuri, minhabba l-allegata deficijenza fil-fornitura fil-KE. Madankollu, dan l-argument huwa barra l-ambitu ta' din l-investigazzjoni li hija limitata għar-rivalutazzjoni tal-margini ta' iddampjar ta' esportatur wiehed. Għalhekk, il-kontinwazzjoni ta' din l-investigazzjoni xorta ma tbiddilx il-livell tal-miżuri li huma suġġetti għalihom esportaturi oħra. Għalhekk, ma tistax tindirizza l-kwistjoni ta' deficijenza fil-fornitura b'mod mhux diskriminatorju.
- (13) Kien għalhekk konkluz li r-reviżjoni *ad interim* kurrenti ta' miżuri definittivi kontra *d-dumping* applikabbli għal importazzjonijiet fil-Komunità ta' silikon li joriġina mill-Federazzjoni Russa għandha tintemm. Il-miżuri kontra *d-dumping* fir-rigward ta' l-applikant li huma fis-sehh bhalissa għandhom jinżammu mingħajr ma jiġi milqut il-perjodu ta' applikazzjoni tal-miżuri,

ADOTTA DAN IR-REGOLAMENT:

Artikolu 1

1. Ir-reviżjoni parzjali *ad interim*, skond l-Artikolu 11(3) tar-Regolament (KE) Nru 384/96, fir-rigward ta' miżuri kontra *d-dumping* applikabbli għal importazzjonijiet tas-silikon li joriġina mill-Federazzjoni Russa bis-sahha tar-Regolament (KE) Nru 2229/2003, hija b'dan mitmuma.

2. Il-miżuri kontra *d-dumping* bhalissa applikabbli fir-rigward ta' SKU LLC, Sual-Kremny-Ural, Kamensk, ir-Reġjun Ural, ir-Russja u ZAO KREMNY, Irkutsk, ir-Reġjun Irkutsk, huma miżmuma applikabbli.

Artikolu 2

Dan ir-Regolament għandu jidhol fis-sehh fil-jum ta' wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 23 ta' Novembru 2006.

Għall-Kunsill
Il-President
M. PEKKARINEN